

महत्वपूर्ण एवं खास

छत्तीसगढ़ पुलिस में सूबेदार/उप-निरीक्षक संवर्ग के पदों की पूर्ति के लिए ऑनलाइन आवेदन 15 तक

रायपुर (आरएनएस)। छत्तीसगढ़ पुलिस में सूबेदार/उप-निरीक्षक संवर्ग तथा प्लाटून कमांडर के पदों की पूर्ति हेतु ऑनलाइन आवेदन पत्र भरने की अंतिम तिथि एक अक्टूबर 2018 तक बढ़ाई गई थी। पुलिस मुख्यालय अटलनगर रायपुर से प्राप्त जानकारी के अनुसार सूबेदार एवं उप-निरीक्षक के रिक्त पदों की वर्गवार संख्या में संशोधन और राज्य शासन गृह (पुलिस) विभाग द्वारा परीक्षा वर्ष 2018 हेतु निर्धारित अधिकतम आयु सीमा तथा अनुसूचित जनजाति वर्ग के पुरुष अत्याधिकों के लिए शारीरिक अर्हता में छूट / शिथिलीकरण की स्वीकृति प्रदान किए जाने के फलस्वरूप सूबेदार/उप-निरीक्षक संवर्ग तथा प्लाटून कमांडर के पदों की पूर्ति हेतु ऑनलाइन आवेदन पत्र भरने की अंतिम तिथि 15 अक्टूबर 2018 तक बढ़ाई गई है।

ग्राम सेवा समिति व बाल आश्रम में गांधी-शास्त्री जयंती मनाई गई

रायपुर (आरएनएस)। कचहरी चौक स्थित बाल आश्रम, ग्राम सेवा समिति व राष्ट्रीय विद्यालय के संयुक्त तत्वाधान में मंगलवार को राष्ट्रपिता महात्मा गांधी और देश के पूर्व प्रधानमंत्री लालबहादुर शास्त्री की जयंती मनाई गई। इस मौके पर डॉ. एस के श्रीवास्तव ने कहा कि दोनों विभूतियों के आदर्श पर चलकर प्रदेश व देश का गौरव बढ़ाए। इन विभूतियों के आदर्शों को अपनाकर स्वयं के भविष्य का निर्माण कर देश व प्रदेश का गौरव बढ़ाए। संस्था प्रमुख अजय तिवारी ने कहा कि देश को आजाद करने में इन विभूतियों का महत्वपूर्ण योगदान रहा। अंग्रेजों की गुलामी से छुटकारा मिल पाया। उन्होंने कहा कि राष्ट्रपिता महात्मा गांधी ने झूठ का सहारा नहीं लिया। कार्यक्रम में वित्त आयोग के सदस्य नरेश चंद्र गुप्ता, बरिष्ठ अधिवक्ता डॉ. एसके श्रीवास्तव, सीके दानी, गोपाल यादव, लेखाराम, माखनलाल वर्मा, अशोक दुबे, अनिल चंद्राकर, पत्रकार आरपी दुबे उपस्थित रहे।

देवी मंदिरों में नवरात्रि की तैयारियां तेज

रायपुर (आरएनएस)। शक्ति पर्व नवरात्रि को लेकर शहर के देवी मंदिरों में जोरदार तैयारियां चल रही हैं। देवी मंदिरों में जहां मनोकामना ज्योतिर्कलश जलाने की तैयारियां हैं तो वहीं चौक-चौराहों में माता की प्रतिमा स्थापित करने भव्य पंडालों तैयार हो रही हैं।

बैंक ऑफ महाराष्ट्र के एटीएम में सेंधमारी का प्रयास

जांजगीर-चांपा (आरएनएस)। जांजगीर धाना कोतवाली क्षेत्र अंतर्गत चांपा रोड पर स्थित बैंक ऑफ महाराष्ट्र के एटीएम में बीती रात अज्ञात चोरों ने सेंधमारी का प्रयास किया। इनके इस असफल प्रयास के बाद पुलिस की टीम ने मौके का निरीक्षण कर अज्ञात चोरों के विरुद्ध मामला दर्ज कर रजिस्ट्रेशन में लगी है।

अमित शाह 5 को आगो छग प्रवास पर

दुर्ग में भाजपा महिला मोर्चा के सम्मेलन में करेंगे शिरकत रायपुर (आरएनएस)। भाजपा के राष्ट्रीय अध्यक्ष अमित शाह 5 अक्टूबर को छत्तीसगढ़ प्रवास पर आ रहे हैं। वे दुर्ग जिले में आयोजित भाजपा महिलाओं के महासम्मेलन में शिरकत करेंगे। श्री शाह के प्रदेश आगमन तथा कार्यक्रम की तैयारियों में पार्टी के प्रशासिक जोर-शोर से जुटे हुए हैं। कार्यक्रम में मुख्यमंत्री डा. रमन सिंह, प्रदेश अध्यक्ष धरमलाल कौशिक, प्रदेश महिला मोर्चा की अध्यक्ष श्रीमती पूजा विश्वानी, महिला एवं बाल विकास मंत्री श्रीमती रमेशला साहू, संसदीय सचिव रूप कुमार चौधरी सहित बड़ी संख्या में भाजपा महिला मोर्चा की पदाधिकारियों सहित संगठन के अन्य नेतृगण भी मौजूद रहेंगे।

प्रेरकों ने कहा- नोटों को देंगे वाट

महासमुंद्र (आरएनएस)। राज्य साक्षरता कर्मचारी (प्रेरक) संघ की बैठक में सर्व सम्मति से निर्णय लिया गया है कि छग राज्य विधानसभा चुनाव 2018 का बहिष्कार किया जाएगा। प्रेरकों ने संकल्प लिया है कि वे नोटों में मतदान करेंगे। शासन-प्रशासन को समय-समय पर प्रेरकों ने अपनी न्यायोचित मांगों से अवगत कराया पर सज्जन नहीं लिया गया। बैठक में किशन निर्मलकर, उत्तम साहू, विजय मिश्र, मोहित सेन, नर्मदा चक्रधारी, पूर्णिमा बघा, मधु सेन, चित्रंखा साहू, अनूपगुप्त साहू, सरोजनी सेन, ईश्वरी, दुर्गा, बालाराम साहू, निराशा साहू, सरस्वती चंद्राकर, मौजू चंद्राकर, मनीष, तेजगराम, सीमा चंद्राकर, सत्यखोत्री, झम्जन साहू, शारदा परमार, गणेश यादव, पूजा निर्मलकर आदि उपस्थित रहे।

दो बाइकों में जबरदस्त भिड़त, दोनों बाइक चालक की मौके पर मौत

राजनंदगांव (आरएनएस)। चिचोला थाना क्षेत्र के महाराजपुर के पास दो बाइक में आमने-सामने जोरदार भिड़त हुई है। घटना में दोनों बाइक चालक की मौके पर ही मौत हो गई। वहीं एक बाइक में सवार युवक गंभीर रूप से घायल है। पुलिस ने बताया कि जराहामहका निवासी 23 वर्षीय दिनेश कुमार साहू पिता तेजगराम और 24 वर्षीय राजेश कुमार साहूके पिता गणेश राम बीती रात को बाइक में मोतीपुर से राज निवासी का काम कर वापस अपने घर जा रहे थे।

ठा गिराह की सक्रियता, पूछताछ के लिए महिलाएं लाई गई कोतवाली

कोरबा (आरएनएस)। जिले में लूटपाट व ठगी करने वाला गिरोह सक्रिय है। पुलिस द्वारा अपराधियों को पकड़ने पूरजोर कोशिश की जा रही है। इसके बाद भी अपराधियों को पकड़ना पुलिस के लिए चुनौती साबित हो रही है। इसी कड़ी में ठा गिरोह की सक्रियता को देखते हुए कोतवाली पुलिस ने दीगर प्रांत की कुछ महिलाओं को कोतवाली लाया। बताया जा रहा है कि महिलाएं समूह में रेलवे स्टेशन पहुंची थी। जिनसे पुलिस द्वारा पूछताछ की जा रही है।

सीधी भर्ती के तृतीय एवं चतुर्थ श्रेणी के लिए आवेदन आमंत्रित

जरापुरनगर (आरएनएस)। जिला जनसंपर्क कार्यालय जरापुर के लिए स्वीकृत पदों के सीधी भर्ती तृतीय श्रेणी लिपिकीय एवं चतुर्थ श्रेणी भूला एवं चौकीदार के पद हेतु आवेदन 15 अक्टूबर 2018 तक आमंत्रित किया गया है। जिसमें सहायक ग्रेड -03 के लिए 12 वीं उत्तीर्ण, किसी मान्यता प्राप्त विद्यालय से प्रथम वर्ष की परीक्षा में उत्तीर्ण तथा किसी भी मान्यता प्राप्त संस्था से डाटा एण्ट्री ऑपरेटर या प्रोग्रामिंग में 1 वर्षीय डिप्लोमा प्रमाण पत्र होना आवश्यक है।

चार साल में बस्तर में पकड़े गये 4500 नक्सली

जगदलपुर (आरएनएस)। नक्सलवाद के खाल्से को लेकर एक लाइव कार्यक्रम में विलासपुर के करगीकला कोटा के मंडल महामंत्री विनोद बंजारे ने पीएम नरेंद्र मोदी से सवाल किया, जिसके जवाब में पीएम मोदी ने बताया कि 2014 से 2017 तक देश के 34 जिले नक्सलमुक्त हो चुके हैं और 4500 नक्सली गिरफ्तार किए गए हैं। बीते साढ़े 4 साल में देशभर में हुई गिरफ्तारियों में अकेले सुकमा जिले से ही 1400 नक्सली गिरफ्तार कर जेल भेजे जा चुके हैं। इसमें 2014 में 111, 2015 में 149, 2016 में 357 एवं 2017 में 452 नक्सली गिरफ्तार किए गए।



एनएसए

इस साल 8 माह में 331 नक्सली गिरफ्तार किए गए

एसपी अभिषेक मीणा ने बताया कि जिले में उनकी पदस्थापना के बाद से पिछले साल जनवरी से मार्च महीने तक विभिन्न चारदलों में शामिल 98 नक्सलियों को जेल भेजा गया। अप्रैल में 14, मई में 75, जून में 94, जुलाई में 16, अगस्त में 24, सितम्बर में 19, अक्टूबर में 17, नवम्बर में 64 एवं दिसम्बर महीने में 31 नक्सलियों को पकड़ा गया। उन्होंने

बताया कि इस साल जनवरी से अब तक कुल 331 नक्सलियों को गिरफ्तार किया जा चुका है। इनमें जनवरी में 59, फरवरी में 33, मार्च में 53, अप्रैल में 57, मई में 31, जून में 16, जुलाई में 18, अगस्त में 8 और सितंबर में 56 नक्सली पकड़े गए।

सुरक्षा बलों का दबाव, इसलिए बढ़ा गिरफ्तारियों का ग्राफ

नक्सलियों ने संगठन को बढ़ाने बड़ी संख्या में बच्चों, युवा, महिला और पुरुषों को जोड़ने अलग-अलग स्तर पर कई समितियां गठित कर रखी हैं। बाल संघम, संघम सदस्य, मिलिशिया, दंडकारण्य आदिवासी किसान मजदूर संगठन, जनमिलिशिया, पंचायत कमेटी आदि समितियां वे गठित कर चुके हैं।

इनसे जुड़े लोग नक्सलियों को अलग-अलग तरीके से मदद पहुंचाते हैं। बीते कुछ सालों से पुलिस और सुरक्षाबल लगातार नक्सल विरोधी अभियान व ऑपरेशन चला रहे हैं, जिससे नक्सली कमजोर पड़े हैं। नक्सलियों के कोर एरिया में पहुंचाकर जवानों ने गांव की घेराबंदी कर नक्सलियों को पकड़ा है।

मुठभेड़ में तीन नक्सली ढेर, एक गिरफ्तार

सुकमा (आरएनएस)। छत्तीसगढ़ के सुकमा जिले में आज सुबह पुलिस व नक्सलियों के मध्य हुयी मुठभेड़ में 3 वरदीधारी नक्सली मारे गए, जिनकी शिनाख्त की जा रही है। मौके से पुलिस ने एक नक्सली को गिरफ्तार किया है। घटनास्थल से बंदूकें, बम समेत भारी मात्रा में दैनिक उपयोग की सामग्रियां बरामद की गयी हैं।

बस्तर आईजी विवेकानंद सिंहा ने बताया कि फूनबगड़ी थाने से संयुक्त पुलिस बल गश्त संचिंग के लिए रवाना हुआ था। ग्राम मरकापुड़ा एवं मुलेर के मध्य घात लगाए नक्सलियों ने पुलिस पर फायरिंग शुरू कर दी। जवाबी कार्रवाई में पुलिस ने भी फौरेन मोर्चा संभालते हुए गोलीबारी की। लगभग एक घंटे की मुठभेड़ बाद अंततः नक्सली घने जंगल और पहाड़ी की आड़ लेकर भाग गए। मौके से 3 वरदीधारी नक्सलियों का शव बरामद किया गया है, जिनकी शिनाख्त की जा रही है।

उन्होंने बताया कि मुठभेड़ स्थल पर मौजूद परिस्थितिजन्य साक्ष्य, खून के धब्बे एवं घसीटे जाने के निशान से यह साबित होता है कि कम से कम 6-7 नक्सली मारे गए हैं और कई लहलुहान हुए हैं, साधियों के शव नक्सली अपने साथ ले जाने में कामयाब रहे।

घटनास्थल की सर्चिंग के दौरान 12 बोर पिस्टल, 4 भरमार बंदूक, एक पाइप बम, बैनर, पोस्टर, दवाइयां, गोला-बारूद, डेटोनेटर, बिजली के तार, बैटरी, पिड्डू, दैनिक उपयोग की सामग्रियां तथा नक्सली साहित्य का खंडोरा बरामद किया गया है।

मंत्रिपरिषद की बैठक में लिए निर्णय

रायपुर (आरएनएस)। मुख्यमंत्री डॉ. रमन सिंह की अध्यक्षता में बुधवार को यहां मंत्रालय में आयोजित मंत्रिपरिषद की बैठक में अनेक निर्णय लिए गए, जो निम्नानुसार हैं:-

प्रदेश के 09 माडा क्षेत्रों के 1080 गांवों में निवासत समस्त अंत्योदय और प्राथमिकता वाले राशन कार्डधारकों को भी छत्तीसगढ़ खाद्य एवं पोषण सुरक्षा अधिनियम 2012 के तहत हर महीने प्रति राशन कार्ड 02 किलो देशी चना 05 रूपए प्रति किलो की दर से दिया जाएगा। लगभग एक लाख 27 हजार 114 राशन कार्ड धारक परिवारों को इसका लाभ मिलेगा।

बलौदाबाजार में 147, जांजगीर-चांपा जिले के रूजगा माडा क्षेत्र में 46, कबीरधाम जिले के कवर्धा माडा क्षेत्र 219, महासमुंद्र जिले के माडा क्षेत्र महासमुंद्र-1 में 200 और महासमुंद्र-2 में 215 तथा धमतरी जिले के गंगरेल माडा क्षेत्र में 43 गांव शामिल हैं। इन सभी माडा क्षेत्र के गांवों में अंत्योदय एवं प्राथमिकता वाले राशनकार्ड धारकों की संख्या एक लाख 27 हजार 114 है। अनुसूचित



जनजाति बहुल इन माडा क्षेत्रों में विशेष पिछड़ी जनजाति बैगा और कमार समुदायों के लोग भी निवास करते हैं, उन्हें भी इसका लाभ मिलेगा।

छत्तीसगढ़ स्वशासी चिकित्सा महाविद्यालयीन शैक्षणिक आदर्श सेवा नियम 2018 को प्रदेश में लागू किया जाएगा। इसके अन्तर्गत चिकित्सा महाविद्यालयों और दंत चिकित्सा महाविद्यालयों के लिए शिक्षकों की नियमित नियुक्ति के अधिकार स्वशासी समिति की कार्यकारी समिति को होंगे और नियुक्तियां पारदर्शी तरीके से होंगी, जिनके वेतन भत्तों के भुगतान की व्यवस्था स्वयं के राज्यस्व से करने के लिए महाविद्यालय समर्थ रहेगा।

पितृपक्ष में मातृ नवमी तिथि पर घर-घर हो रहा माताओं का स्मरण

रायपुर (आरएनएस)। सदियों से श्राध्द पक्ष में पितरों का स्मरण करने की परंपरा रही है। पौराणिक मान्यता के अनुसार राजा भागीरथ ने गंगा को स्वर्ग से पृथ्वी में लाने के लिए कड़ी तपस्या की थी। उनकी तपस्या से खुश होकर महादेव ने अपने जुड़े से मां गंगा को प्रसन्न होकर राजा भागीरथ के साथ जाने का वरदान दिया। मां गंगा राजा भागीरथ के पीछे-पीछे पृथ्वी लोक में प्रवाहित होते हुए



कपिल ऋषि के आश्रम पहुंची जहां राजा सगर के 60 हजार पुत्रों की आत्माएं मुक्ति

के लिए प्रतिष्ठा कर रही थी। अश्विन मास के समय ही राजा सगर एवं उनके पुत्रों को मोक्ष प्राप्त हुआ था। तब से अश्विन मास में 15 दिन पितृपक्ष की परंपरा प्रारंभ हुई। 15 दिनों में पितर अपने वंशजों के यहां भोज के लिए आते हैं। इसी कड़ी में आज मातृ नवमी के अवसर पर घर-घर पूर्वज माताओं का घर-घर स्मरण कर श्राध्द के साथ ब्राम्हणों एवं अपने परिवारों को भोज कराया जा रहा है। हिन्दू मान्यता के अनुसार मातृ नवमी के अवसर पर वंशज परिवार की समस्त माताएं अपना आर्शिवाद देने संतान के पास पहुंचती हैं। माता के आर्शिवाद से ही वंशजों के विगड़े काम तत्काल बुलते हैं। पुरानी बस्ती निवासी पं. मनोज शुक्ला ने बताया कि जो जातक परिवार मातृ नवमी एवं पितृमोक्ष अमावस्या के दिन अपने पूर्वजों का श्राध्दपूर्वक विधि विधान से पूजन करता है।

68 दिन भी सही नहीं चली 68 लाख की घड़ी, क्या सही नहीं चल रहा बिलासपुर का समय

बिलासपुर (आरएनएस)। किसी शहर में स्थापित नगर घड़ी उस शहर की न सिर्फ पहचान होती है बल्कि वह उस शहर का अच्छे से विकासयत्रा के दौरान नगर घड़ी का लोकार्पण कराया गया ध्यानर निगम प्रशासन द्वारा इस घड़ी की लागत 68 लाख रु बतवाई जा रही है। इस घड़ी को 68 लाख के सबसे दुखद पहलू यह है की 68 लाख की नगर घड़ी 68 दिन भी सही तरीके से नहीं चल सकी। शिखर 36 गड़ द्वारा ली गई तस्वीरों में आप साफदेख सकते हैं की किस तरह नेहरू चौक दिशा की ओर यह घड़ी तीन बजे का समय दिखा रही है वहीं इंदिरा सेतु दिशा की ओर यह घड़ी 5.45 यानी पौने छह बजे का वक दिखा रही है। ऐसे में नगर घड़ी की उपयोगिता को लेकर भी लोगों के जेहन में सवाल उठना लाजिमी है। आनन फानन में हुए नगरघड़ी के निर्माण में हेमेशा की तरह निगम प्रशासन ने जमकर बंदरवांट की है, यह तो घड़ी की दुर्दशा को देखकर आसानी से समझा जा सकता है। नगरघड़ी जैसे महत्वपूर्ण स्मारक के निर्माण में ऐसी लापरवाही के लिए किने जिम्मेदार ठहराया जाए इसका फैसला हम जनता के ऊपर छोड़ते हैं।

भूपेश बघेल के स्वास्थ्य में सुधार, जल्द होंगे अस्पताल से डिस्चार्ज

रायपुर (आरएनएस)। प्रदेश कांग्रेस कमेटी के अध्यक्ष भूपेश बघेल के स्वास्थ्य में तेजी से आ रहे सुधार के बाद उनके एक-दो दिनों में ही अस्पताल से छुट्टी होने की जानकारी सामने आ रही है। ज्ञात हो कि कोण्डगांव में तबियत बिगड़ने पर पीसीसी प्रमुख भूपेश बघेल को राजधानी के एक निजी अस्पताल में लाकर भर्ती कराया गया था। अस्पताल सूत्रों के अनुसार उन्हें इन्फेक्शन के साथ ही वायरल फीवर और लो बीपी की तखलीफ थी। यहां चिकित्सकों की



देखरेख में उनकी त्वरित उपचार शुरू किया गया था। यहां अस्पताल में लगातार स्वास्थ्य लाभ लेने के बाद अब उनकी स्थिति में काफी सुधार आ गया है। कांग्रेस सूत्रों की माने तो श्री बघेल ने आज सोशल मीडिया में मैसेज करके अपने

आईजी दुर्ग का फरमान, पुलिसकर्मी भी पहनेंगे हेलमेट

भिलाई (आरएनएस)। पुलिस महानिरीक्षक ने निर्देशित दोपहिया वाहन चालन के दौरान हेल्मेट न पहनने के कारण वाहन दुर्घटनाओं में पुलिसकर्मीयों की आकस्मिक मृत्यु की घटनाओं को जोपी सिंह, पुलिस महानिरीक्षक, दुर्ग रेंज, दुर्ग द्वारा अत्यंत गंभीरता से लिया जाकर विभागीय अधिकारियों कर्मचारियों के स्त पर भी हेल्मेट पहनने की अनिवार्यता को सख्ती से लागू करने का निर्देश रेंज के पुलिस अधीक्षकों को दिया गया है। रेंज जावे।



अधिकारियों कर्मचारियों के विरुद्ध भी नियमानुसार कार्रवाही की जावे।

चोरों ने खदान में घुसकर इन्वर्टर, यूपीएस व बैटरी की चोरी की

कोरबा (आरएनएस)। दीपका खदान में लगे ओआइटी डीपिंग सेल्टर के बीटीएस में अज्ञात चोरों ने घुसकर इन्वर्टर, यूपीएस व बैटरी की चोरी कर ली है। चोरों ने वहां लगे कई सामानों को क्षतिग्रस्त कर दिया है। एएसईएमएल क्षेत्र के दीपका खदान के सुरक्षा प्रभारी दिनेश पासवान ने दीपका थाने में शिकायत दर्ज करते हुए बताया कि खदान में



लगे हुए ओआइटीडीएस के इन्वर्टर यूपीएस व बैटरी की चोरी अज्ञात चोरों ने कर ली है। देर रात खदान में घुसकर डीपिंग सेल्टर में लगे बीटीएस के एसी को निकालकर क्षतिग्रस्त कर दिया। साथ ही वहां के अन्य सामानों की चोरी कर ली। श्री पासवान ने बताया कि घटना के दौरान वे डंपर एवं सावले के संचालन में

लगे हुए थे, इस कारण उन्हें चोरी की जानकारी नहीं हुई। सुबह सात बजे जब वे डीपिंग सेल्टर में पहुंचे तब वहां क्षतिग्रस्त सामानों को देखकर चोरी की जानकारी हुई। इससे पहले भी चोरों ने यहां से सामानों की चोरी की है। पुलिस खदान में घुसकर चोरी का मामला पंजीबद्ध कर विवेचना कर रही है।

लगे हुए थे, इस कारण उन्हें चोरी की जानकारी नहीं हुई। सुबह सात बजे जब वे डीपिंग सेल्टर में पहुंचे तब वहां क्षतिग्रस्त सामानों को देखकर चोरी की जानकारी हुई। इससे पहले भी चोरों ने यहां से सामानों की चोरी की है। पुलिस खदान में घुसकर चोरी का मामला पंजीबद्ध कर विवेचना कर रही है।